



## “जप-तप”

अज दे इस रुहानी सत्संग लई गुरु साहब ने जो शब्द बक्शीश कीता है, ओ है “जप - तप ।”

● “हरि हरि करह नित कपट कमावहि हिरदा सुध न होई । अनदिन करम करह बहुतेरे सुपनै सुख न होई । गिआनी गुरु बिन भगति न होई । कौरे रंग कदे न चड़े जे लोचै सभ कोई । जप तप संजम वरत करे पूजा मनमुख रोग न जाई । अंतर



भोगी जून है, हर इन्सान नूं इसदी सोझी नहीं, ओ जाण नहीं सकया, कि परमात्मा की है, ओनूं किस तरीके दे नाल प्राप्त कीता जा सकदा है ! जैसी विधि इन्हां देवी - देवतेयां ने जो कि ईश्वरीय ताकत लै करके इस जगत विच प्रगट होंदियां रहियां, अपणे पिता काल दे हुक्म दे अधीन, उसी विधि नूं इस मनुखे जन्म विच आ करके इस जीवात्मा ने अपनाया । यानि कि कुछ विशिष्ट लफजां नूं बार - बार दोहराण नाल कुछ ताकत प्राप्त होंदी है ईश्वरीय ताकत और उस ईश्वरीय ताकत नूं असी उस ईश्वर नूं यानि कि पूर्ण परमात्मा नूं वी ईश्वर समझ के उन्हां दी पूजा करनी शुरू कर देंदे हां और इसी विधि नूं इस जगत दे विच जप कह करके पुकारेया गया है । वेदा - शास्त्रां दे विच बहुत सारे मंत्र और कई सारे उदाहरण दिते गये हन, उसदे विच ऐ ही दर्शाया गया है कि इस मंत्र नूं तुसी इतनी वारी दोहराओगे, ते तुहानूं इस तरीके दी यानि सम्बन्धित देवता दी सिद्धि प्राप्त होयेगी । यानि सिद्धि दा की भाव है ? इक ईश्वरीय ताकत इक कवच दे रूप विच यानि के तुहाडी रक्षा कीती जायेगी पर संतां ने इस विधि नूं जप तप नूं नाम दे रूप विच अपनाया है कि अगर जप करना है, ते उस नाम दा जप करना है, इस नाम नूं असी अधूरा अर्थ कड के अज तक नहीं

समझ सके, कि ओ नाम की है ! उसनूं किस तरीके दे नाल जपणा है ! दूसरा शब्द जो है तप दा है जौल दे विच तप दा जो अंग है यानि अष्टांग दे विच तपन यानि शरीर नूं तपाणा । किस तरीके दे नाल ? इक विशिष्ट क्रिया दे नाल, इक ऐसी क्रिया करनी, यानि कि शरीर नूं अभाव दे विच रखणा या इक विशिष्ट क्रिया दे विच इसनूं कष्ट देंणा, यानि कि भुखा रहणा, प्यासा रहणा, इक टंग दे ऊपर खड़े हो करके हथ ऊपर करके उस परमात्मा दा जाप करना उस परमात्मा नूं प्राप्त करन वास्ते । भाव की है, मन नूं रोकणा । यानि कि दोनों विधियां की ने ? जप है शरीर नूं स्थिर करना, तप है मन नूं रोकणा । और देखया की गया है कि हजारों साल तप करन दे बाद वी इस मन नूं जोगीष्वर रोक नहीं सके ! यानि जदों वी ओ इस जगत दे विच दुबारा आये, उन्हाने इस जगत दे भोगां नूं, इस जगत दी वस्तुआं नूं देखया ते मन विचलित हो गया मन चंचल, चलायेमान हो गया । हजारों साल दा तप जो सी इक क्षण दे विच उन्हां दे हथों खो गया । विश्वामित्र, भगवान श्री रामचन्द्र जी दे गुरु सन, 60,000 साल उन्हाने तप कीता है और कई ईश्वरीय ताकतां, कई रिद्धियां - सिद्धियां प्राप्त कीतियां पर जगत दे विच जदों आये, मेनका ने उसनूं मोह

लेया । और की ? शकुंतला दी उत्पत्ति हो गई यानि कि हजारों साल दा तप जो सी भंग कर दिता गया । इसदा की भाव है ? मन और माया ने उस जीवात्मा नूं भ्रमा लेया, ठग लेया । इसदा ऐ भाव नहीं है कि उस जप दे विच कोई कमी सी या उन्हां दे विच विधि दे विच कोई कमी सी, यानि कि ओ ईश्वरीय ताकत नूं प्राप्त नहीं कर सके । उन्हाने प्राप्त कीता पर इक निश्चित सीमा तक यानि ब्रहम नूं पार नहीं कर सके । ब्रहम तों पहले तक दी जेड़ी ईश्वरीय ताकतां सन रिद्धि - सिद्धि दे रूप दे विच, उन्हाने उन्हांनूं ठग लेया । उस तों अगे पारसर होये ने, 88,000 साल तप कीता है, 88,000 साल तप करन दे बाद जदों जगत दे विच आये ने, शकुंतला दी जो उत्पत्ति सी यानि उसदी पालना जो कर रहे सी, इक मछुणे दे परिवार दे विच हो रेहा सी । इक रस्ते दे विच नदी पैदी सी, उस नदी नूं पार करन वास्ते जदों उस ऋषि ने इच्छा जाहिर कीती, **“मैनुं नदी पार करा दिती जावे ।”** उस वक्त ओ परिवार भोजन कर रेहा सीगा, उन्हाने केहा, कि थोड़ा जेया तुसी ठहर जाओ, असी भोजन कर लईये तुहानूं पार करा देआंगे । उस वेले क्रोध दी उत्पत्ति होई है यानि कि मन चलायेमान हो रेहा है, उस भजन नूं खा रेहा है, 88,000 साल तप कीते, उस तप नूं खा रेहा है । उस वेले उसने

केहा, कि मैं तुहानूं श्राप दे देयागां, तुसी इसी वक्त ऐ नदी मैंनूं पार कराओ । उस वेले जो लड़की सी उस मेनका दी शकुंतला दे रूप विच, उसने केहा पिताजी, मैं इसनूं पार करा देनी हां, ऐ न होये कि क्रोध दे विच आ करके सानूं कोई श्राप दे देवे, ते असी अनगिनत जन्मां तक कई निचली जूनां विच भ्रमण करदे रहिये । जिस वेले उसनूं पार कराण लगी है, उसने स्त्री दे उस मोहिनी रूप नूं देखया है, मन चलायेमान हो गया है, आपणी बुरी इच्छा जाहिर कीती है । उस वेले शकुंतला ने केहा है, “हे ऋषि तूं हजारों साल तप कीता है, मैं इक मछुअे परिवार दे विच पाली गई हां, माँस खांदी हां, मेरे मुँह दे विच्चों बास आयेगी, तैनूं अच्छा लगेगा ?” उस वेले उसने अंजल दे विच जल भरया है, मंतर पढ़े ने, ओ गंधारी कह करके जल छिड़कया है यानि कि कई - कई कोस तक शकुंतला जो है गंधारी हो गई है । उस तों बाद शकुंतला ने ऐ केहा “कि सूरज देवता देख रेहा है, जल देवता देख रेहा है, ऐसा बुरा करम करागे, ते परमात्मा सानूं दण्ड दा भागी बणायेगा, कई जन्म सानूं निचले भोगणे पैणगे, ऐ किस तरीके नाल सम्भव हो सकदा है ?” उस वेले फिर उसने जल दे विच अंजल भरी है और मंतर पढ़ के उसनूं सूरज देवता दे उते छिड़कया है यानि

चारों पासे धुन्ध हो गई । जल उते छिड़कया है नदी जो है रेत दी बण गई है । यानि कि उस ऋषि दी बुद्धि नूं देखो, हजारों साल तप करन दे बाद ओ सारा तप इक मोह दे विच यानि कि स्त्री दे रूप दे विच किस तरीके दे नाल खजल कर दिता गया ! किस तरीके दे नाल ठग लेया गया ! आपणे मन नूं नहीं समझा रेहा, कि मन नूं रोकां, कि ऐ बुरा कम है, तू इस कम तों बाज आ जा लेकिन नहीं ! यानि भाव की है, हजारों साल तप करन दे बाद वी इस मन नूं नहीं रोकया जा सकया यानि जिस मन नूं रोकण वास्ते हठ - करम कीते यानि के धुणियां रमाईयां, पंज अगन दी धुणी यानि पंज अगन दी धुणी की है ? योगीश्वर बैठ जादे सन, इक पासे अग बाल करके पंजवी अग यानि कि सूरज दी गरमी, पंजों पासों इस शरीर नूं तपाया जांदा सी । किस वास्ते ? ऐ मन जो है रूक जाये, स्थिर हो जाये । जद तकण ऐ मन स्थिर नहीं होयेगा, अंतर दे विच उस परमात्मा, उस जोत दे दर्शन नहीं हो सकदे, जीवात्मा अंतर दे विच प्रवेश नहीं कर सकदी यानि कि अंतर दे विच प्रवेश करन दा जो तरीका अपनाया सीगा हठ योग दा, ओ हठ योग किसी वी तरीके नाल कम नहीं आया ! गुरु हर गोबिंद सिंह जी दे समय दी गल है, जटू तपा सीगा, ओ पंज अगन दी तपन दे

विच दिन - रात तपदा सी, दिन - रात तप करदा सीगा, कई तरीके दीयां उसनूं सिद्धियां - सिद्धियां वी प्राप्त हो गईयां सी, पर ओ सारी सिद्धियां प्राप्त करन दे बावजूद उसदा मन जो है ओ नहीं सी टिकदा । हर वक्त तपदा रहंदा सी, चारों पासे अग और सिर दे ऊपर सूरज दी गरमी, उस तपन दे नाल उसदा शरीर वी सारा जर्जर हो गया, इतना जर्जर हो गया सी, कि उसदे ऊपर तरस आंदा सी और जिस वेले गुरु घर दी महिमा सुणदा सी और मन दे विच कई तरीके दे विकार वी होंदे सन और ओ गुरु घर दी निन्दया वी करन लग पैदा सी । ओ निन्दया नूं जदों गुरु साहबां ने सुणया, उन्हांनूं वी तरस आया कि ऐ किस तरीके दे नाल मनुखे जन्म नूं इस हठ योग दे विच तपा करके खत्म कर रेहा है । काल किस तरीके दे नाल इसदा जन्म पल - पल हर घड़ी खो रेहा है, ऐनूं वी सिधे रस्ते लाणा चाहिदा है । इक वारी ओनां दा विचार होया शिकार नूं जा रहे सन, शिकार दा की भाव है ? गुरु साहबां ने जो शिकार कीते ने उसदा मतलब की है ? गुरु साहबां ने शिकार यानि जन्तुआं नूं मारया नहीं सी । सिखां नूं युद्ध दी कला सिखाण वास्ते जदों जंगल विच लै जादे सन, कई तरीके दे उन्हांनूं घुड़सवारी, नेजे चलाणे यानि तीरान्दाजी सिखाई जांदी सी । किसनूं शिकार

केहा जांदा सी ? जानवरां दे पिछे घौड़े दौड़ाये जादे सी और उन्हांनूं जदों पकड़ लेया जांदा सी, उन्हां दा पोषण कीता जांदा सी, ते इसी नूं शिकार दी संज्ञा दिती जांदा सी, न कि जीवात्मा दी हत्या करनी । ऐ जो भ्रम फैला रखया है कि शिकार करके जानवरां दा मांस पका करके खादा जांदा सी, ऐ जो है मनमत है । गुरुमत ऐदे विच कोई वी हिस्सा नहीं रखदी यानि उस वक्त गुरु साहब शिकार नूं जा रहे सन, तरस आ गया है योगेश्वर दे ऊपर, उसदे कोल जा करके रूके ने, कुछ पल ओदी अखां दे विच अख मिलाई है और उस वेले उसनूं की उपदेश दिता है जटी तपे नूं **“कि जटया, खपया न कर, जप परमात्मा !”** यानि कि उस परमात्मा नूं जप, खप नहीं ! इस तरीके दे नाल जेड़े करम कर रेहा हैं, ऐ मनुखा जन्म वी तेरे हथों खो जायेगा और जिस ईश्वर नूं प्राप्त करन वास्ते ऐ तूं क्रिया कर रेहा हैं, ओ ईश्वर तेरे तों होर दूर होंदा जा रेहा है । क्यों ? क्योंकि हर पल, हर घड़ी ऐ मनुखा जन्म तेरे हथों जा रेहा है । इतना कह करके गुरु बचन करके अगे चले गये ने, उस तों बाद जटे दा मन उस धुणी विच नहीं रमया । धुणी जेड़ी है ओ वी ठण्डी हो गई, उसनूं इतनी हिम्मत वी न रही, कि उस धुणी नूं दुबारा बाल सके, यानि कि न बालण दी हिम्मत रही । हर पल, हर घड़ी

उस परमात्मा दे नाम विच ही रम गया, हर वक्त उस परमात्मा, परमात्मा ही कहंदा गया । परमात्मा करदे - करदे उसदे अंदर ओ भुख ओ प्यास पैदा होई गुरु दक्षिणा दी यानि कि ओ शरीर नूं वी भुल गया, धुणियां नूं वी भुल गया यानि जगत नूं वी भुल गया । हर पल ओ चारों पासे दीवानी हालत विच घुमण लग गया, लोगां ने छेड़ना वी शुरू कर दिता, कि “जटया खपया न कर ।” अगों उसने जवाब देंगा “जपया कर परमात्मा ।” यानि कि परमात्मा दा जाप करना है । ऐ ही नाम सी, ऐ ही लफज सी, जो पूर्ण सतिगुरां ने आपणे मुखारबिंद विच्यों उच्चारण करके इक शिष्य नूं पढ़ाया, इक शिष्य दी झोली विच पाया और उसी परमात्मा दे नाम नूं जप करके उसने उस परम पद नूं प्राप्त कीता । जदों उसदे अंदर ऐ इच्छा जाहिर होई गुरु दक्षिणा दी, उस वेले अमृतसर गुरु हर गोबिंद सिंह साहब जी जित्थे तखत ते मौजूद सन ओत्थे पहुँचया है, चरनां विच मत्था टेकया है । गुरु साहब निहाल होये ने, तरस खादा है और उसनूं भरपूर कर दिता है यानि कि जेड़ी विधि उसने हठ योग दी अपनाई सी, मन नूं शांत नहीं सी कर सकया, उस मन नूं शांत गुरु साहबां ने दर्शन दे के, नाम दे के कीता । ओ नाम की है ? इस जगत दे विच पूर्ण सतिगुरु जो वी आपणे मुखारबिंद

विच्चों कोई वी तरंग उत्पन्न करदे ने, ओ तरंग साडे कनां दे नाल लफज बण करके टकरांदी है, ऐ लफज की ने ? ऐ लफज नाम दी संज्ञा कहलादे ने, इसी नूं नाम केहा जांदा है । इस नाम दा जप की है ? जदों इस नाम दे ऊपर जो निर्देश है जो हुक्म है, जो उपक्रिया कीती गई है जिसदे वास्ते हुक्म कीता गया है, उसदे अनुसार जदों जीवात्मा प्रैक्टिकल जामा पहनांदी है, अमली जामा पहनांदी है आपणी प्रैक्टिकल जिन्दगी दे विच, पल - पल, हर घड़ी आपणी हस्ती न्यौछावर करदी है आपणे सतिगुरु दे बचनां ऊपर यानि कि ऐ नाम है, इस नाम दा और इस नाम नूं जप करके ही ओ लफज जेडे कि असी अख बंद करके दोहरादे हां सार्थक होंदे ने । उस तों पहले कदे वी अज तक ऐ लफज न सार्थक होये ने, न हो सकदे ने । क्यों ? क्योंकि इन्हां लफजां दी आपणी कोई वी हस्ती नहीं, कोई ताकत नहीं इन्हांनूं नाम दी संज्ञा क्यों दिती गई ? क्योंकि पूर्ण सतिगुरां ने इन्हांनूं आपणे मुखारबिंद विच्चों उच्चारण कीता सी, इस करके इसनूं नाम दी संज्ञा दिती गई है । यानि कि जप की है ? जो सतिगुरां ने उपदेश दिता, जो हुक्म सानूं दिता, ओदे उपदेश हुक्म दे अनुसार जदों जीवात्मा आपणा प्रैक्टिकल जामा पहनांदी है आपणी अमली जिन्दगी

दे विच ताहि जा करके उसनूं ऐ शब्द जो गुरु साहब देंदे ने, सतिगुरु देंदे ने दोहराण वास्ते किस करके ? पूर्ण जो गुरु सत्संग करदे ने, ओ सारे सत्संग नूं दोहराया नहीं जा सकदा, याद नहीं कीता जा सकदा फिर उसदी विधि की है ? उसी विधि नूं पूरा करन वास्ते इस ख्याल नूं आपणी तरफ मोड़न वास्ते यानि कि ऐ ख्याल जो है आत्मा दी जान है इस जगत दे विच फंसया होया है । इस जगत दे विच फंसे होये नूं कडण वास्ते ख्याल नूं, गुरु साहब सानूं लफज देंदे ने । सिर्फ इस करके सिर्फ ऐ देखण वास्ते कि ऐ जीवात्मा गुरु पासे ध्यान करदी वी है कि नहीं करदी ! यानि इस ख्याल नूं कडण वास्ते यानि पूर्ण सत्संग नूं असी याद नहीं कर सकदे, दोहरा नहीं सकदे । इसदा जो छोटा रूप है लफज दे रूप दे विच साडियां झोलियां दे विच तकसीम कीता जांदा है और उसदा भाव की है कि असी अज तक 30 साल हो गये, 50 साल हो गये इन्हां लफजां नूं दोहरा वी रहे हां, कई थोड़ा बहुत ख्याल वी कडदे हां, पर अज तक असी उस सच्चे शब्द नूं प्राप्त नहीं कर सके सच्चा शब्द की है ? ओ अंतर दे विच है, ओ पारब्रहम दे विच है । गुरु वी कोई शरीर नहीं है, ओ शब्द है, नाम है, कीरतन है, अकथ कथा है, पर ओ कित्थे है ? साध - संगत जी, त्रिकुटी

दे विच नहीं है, त्रिकुटी तक दा जेड़ा रस्ता है ओ जीवात्मा नूं उद्यम करना पैदा है, उद्यम करके खुद जदों जीवात्मा अंतर दे विच प्रवेश करदी है, उस वेले अंदर जा करके ही ओ सतिगुरु दे उस नूरानी रूप नूं देखदी है, उस शब्द रूप नूं देखदी है । ओत्थे ही जा करके सतिगुरु इसनूं ओ सच्चा शब्द देंदे ने, जिस शब्द नूं पकड़ करके ऐ जीवात्मा पौढी दर पौढी चढ़दी होई उस धुर - मुकाम, उस सचखण्ड जिस सचखण्ड दा ऐ अंश है उस अनामी समुंद्र दी बूँद है, ओदे विच समाण दे लायक होंदी है । उस तों पहले ऐ उस सच परमात्मा नूं जाण नहीं सकदी यानि कि जितने वी तरीके दे जप इस जगत दे विच प्रचलित ने, उन्हां दा सिर्फ इको ही भाव है, कि जिस देवता दे नाल ऐ जप सम्बन्ध रखदा है उसदी सिद्धि नूं प्राप्त करना । संतां ने जो जप सानूं बकशया है, उस परमात्मा दा कोई रंग नहीं, कोई रूप नहीं, कोई आकार नहीं, ते परमात्मा की है ? यानि कि इक नाम या शब्द दे रूप विच है यानि कि उसदे विच इक आवाज है जिसनूं असी हक दी आवाज कहंदे हां, उस आवाज दे विच इक प्रकाश वी है जिसनूं असी जोत कहंदे हां यानि कि ओ परमात्मा हक दी आवाज जोत सरूप है और इस जोत नूं असी नाम वी कहंदे हां, शब्द वी कहंदे हां और

इसी नूं संत जो है शब्द दे रूप विच साडियां झोलियां दे विच पादे हन विचार करन वाली गल है ऐ पूर्ण सतिगुरु देंदे ने, सच्चे ने सच्चे होंग दे बाद वी ऐ सानूं सचखण्ड नहीं लै जा सकदे, इस करके असी अज तक अंधे और बहरे बैठे हां क्यों ? क्योंकि असी इसदा अधूरा अर्थ कडया है, असी इसी नूं नाम समझ के बैठे हां, इसी नूं शब्द समझ करके बैठे हां, इसी नूं संत समझ लेया है । कदी अंदर जाण दी कोशिश नहीं कीती, कदी कोई उद्यम नहीं कीता, कदी आपणे अंतर दी सफाई नहीं कीती यानि तप की है, अगनियां बाल करके कीता गया तप, ऐ तप नहीं है ! संतां ने जो तप दिता है, गृहस्थ दे विच रह करके सारे विशे - विकारां दे विच्चों इस मन नूं कडणा है, मन नूं इन्द्रियां भोगां विच्चों कडणा है यानि कि दस इन्द्रियां, पंज ज्ञानेन्द्रियां, पंज भोग इन्द्रियां जेड़ियां ने, इन्हां दे विच्चों जदों असी आपणे मन नूं कडागे तद जा करके ऐ मन टिकेगा और जदों जपागे, ऐ शरीर स्थिर होयेगा, तप करन दे नाल मन स्थिर होयेगा ताहि जीवात्मा अंतर दे विच प्रवेश करेगी और जद तकण ऐ जीवात्मा अंतर दे विच प्रवेश नहीं करदी, तद तकण ओ इस लायक नहीं हो सकदी उस परमात्मा नूं यानि कि जो शब्द रूप है, जोत सरूप है, आवाज सरूप है उसनूं

सुण सके, उसदा दीदार कर सके ! यानि कि अगर असी उस परमात्मा दा दीदार करना चाहंदे हां, उसनूं मिलना चाहंदे हां, ते जरूरी गल है कि इस आत्मा दा निर्मल होणा चाहिदा है । निर्मल किस तरह होयेगी ? यानि हौमे दी मैल जेड़ी हजारं, करोड़ां ही जन्मां तों इस जीवात्मा ने बार - बार स्वाद लगाये ने मन दा संग करके और जिस तरीके दा संग कीता, जिस तरीके दा स्वाद लगाया, उस तरीके दी प्रतिक्रिया बन्धनकारी प्रभाव दे रूप विच ब्रह्म दे विच जमा होंदी है और उसी दे विच्यों कुछ करम लै करके इस जीवात्मा नूं मनुखे जन्म दे विच फिर जन्म दिता जांदा है यानि कि बार - बार जन्मदी है, बार - बार मरदी है । पिछले जन्मां दे विच लगाये गये स्वादां दा भुगतान असी इस जन्म दे विच कर नहीं पा रहे, साडे आँसू निकलदे ने, क्यों निकलदे ने ? क्योंकि भुगतान देंणा पै रेहा है ऐ बीमारी की है ? ऐ सगे - सम्बन्धी सानूं दुख क्यों दे जादे ने ? पड़ोसी क्यों तड़फादे ने ? क्यों इस तरीके दा व्यवहार साडे नाल कीता जांदा है ? उसदी इको ही वजह है, कि पिछले जन्मां दे विच असी वी इसे तरीके दी क्रिया इन्हां सरियां दे नाल कीती सी और जेड़ी क्रिया कीती सी, उसी क्रिया दी जो प्रतिक्रिया है action दे against रिपक्शन जो है जमा होया

सी और ओ ही जमा कीता गया करम जो है सानूं इस जन्म दे विच भुगतान दे रूप विच मिलया है और जदों सानूं भुगतान करना पैदा है उस वेले सानूं बड़ा कष्ट होंदा है, असी रेंदे हां, मन्दिरां, गुरुद्वारे जादे हां, पौथियां नूं मत्थे टेकदे हां, मूर्तियां नूं मत्थे टेकदे हां । पूर्ण सतिगुरां दे कोल वी जादे हां, पर साध - संगत जी कदे उस परमात्मा नूं प्राप्त करन वास्ते नहीं जादे ! कदी सच्चे सुख नूं प्राप्त करन वास्ते नहीं जादे ! ऐ जीवात्मा सुखी कदों होयेगी ? ऐ ओ आपणे मूल दे विच समा के होयेगी । इसदा मूल की है ? परमात्मा है, सचखण्ड दा वासी सत्पुरुष है और ऐ उसदी बूँद है, तड़फ रही है भुखी और प्यासी बार - बार जन्म रही है और मर रही है । असी भुख केदी मिटा रहे हां ? प्यास केदी दूर कर रहे हां ? मन दी ओ मन सदियां तों प्यासा है, अज तक ओदी प्यास नहीं बुझी, ते क्या हुण बुझ जायेगी ? जेड़ी लिस्ट असी जेब विच रख करके बैठे हां, पिछली लिस्ट दा भुगतान असी दे नहीं सके, ते क्या ऐ वस्तुआं नूं प्राप्त करके इस जीवात्मा दी भुख और प्यास मिटा लवागे ? ऐ विचार करन वाली गल है ! ऐ कोई गुस्से दा मजमून नहीं है, ऐ कोई धर्म दी निन्दया या वडिआई करन दा मजमून नहीं है, ऐ विचार करन दा मजमून है, कि ऐ मनुखा जन्म जो

मिलया है ऐ बड़ा कीमती जन्म है, जेड़े स्वास असी गवां चुके हां, ओ सानूं दुबारा नहीं मिलणे! जेड़ी पूंजी सानूं उस परमात्मा ने बक्शी है, ऐ गिणी - चुणी है, हर स्वास, हर ग्रास उस तीसरी अख यानि कि इक ऐसी अख है, हर पल, हर घड़ी हर जीवात्मा दी हर सूक्ष्म तरंग दे ऊपर नजर रख करके बैठी है यानि कि हर स्वास और ग्रास उसदी नजर दे विच है, कोई वी फालतू नहीं लेया जा सकदा, न घट, न वद । इतना सूक्ष्म पहरा लगा होया है इस जीवात्मा दे ऊपर, कि असी ऐ पूंजी जेड़ी अनमोल पूंजी है, इस पूंजी नूं असी किस तरीके दे नाल गवां रहे हां, हँसदे - खेडदे होये परिवार दे विच, समाज दे विच विचरण करदे होये किस तरीके दे नाल तड़फ करदे हां ! किस तरीके दे नाल ऐ भौतिक वस्तुआं नूं प्राप्त करन वास्ते इस कीमती वस्तु नू, इस पूंजी नूं गवां रहे हां ! और विचार करके देखो, ऐ चेतन पूंजी है, इस पूंजी नूं असी ऐ संसार दी जड़ - वस्तुआं दे करके वी स्वासां दी इक घड़ी वी नहीं प्राप्त कर सकदे, ओत्थे असी ऐ चेतन पूंजी नूं गवां करके जड़ वस्तुआं नूं इकट्टा करन लगे हां ! क्या ऐ जड़ वस्तुआं नूं इकट्टा करके असी इस जीवात्मां दी आवागमन नूं मुक्त करा सकदे हां ? इसदी प्यास नूं बुझा सकदे हां ? असी अवतारां नूं पूजदे हां, ओ वी इक

ईश्वरीय ताकतां ने, विचार करन वाली गल है, ओ ईश्वरीय ताकत जदों सचखण्ड तों उठदी है ओ आवाज यानि कि जोत दे रूप दे विच ज्यों - ज्यों निचले मण्डलां दे विच उन्हां दा निर्माण करदी है और निचले लोकां दे विच आंदी है, त्यों - त्यों ओदी समर्था जो है घटदी जांदी है और जेड़ी ईश्वरीय ताकतां काल दे अधीन ने, त्रिकुटी तक दा राज और सब तों निचले जामे यानि कि सब तों निचले लोक ने, उन्हां लोकां दे विच आ करके उस ईश्वरीय ताकत दे विच इतनी समर्था नहीं होंदी, उस आवाज उस जोत दे विच इतनी ताकत नहीं होंदी, कि ओ इस जीवात्मा नूंचुक करके इसदे वजन नूंचुक करके सचखण्ड लै जा सके। यानि कि सचखण्ड दा जो शब्द है जो नाम जिसनूं असी कहंदे हां जेड़े संत देंदे ने, साध - संगत जी, बाहर दे शब्द वी संत ही देंदे ने, ते अन्दर दा सच्चा शब्द वी संत ही देंदे ने, क्यों ? क्योंकि संत कोई शरीर नहीं होंदे, ओ सत्पुरुष दा अवतार होंदे ने, ओ शब्द रूप ही होंदे ने यानि कि ओ सच्चा शब्द जेड़ा कि पारब्रह्म विच है उसे दा रूप होंदा है, पर ओ पता किसनूं चलदा है ? जेड़ी जीवात्मा मेहनत करदी है, उद्यम करदी है, अंतर दे विच जांदी है अमर हो करके यानि कि नाम दा की भाव है ? असी बाहर जेड़े लफज लेंदे हां

उन्हांनूं जपदे हां, उन्हांनूं असी सार्थक ताहि कर सकदे हां, जे असी अंदर दी सफाई करिये । विचार करके देखो, अगर असी अख बंद करके सिर्फ लफजां नूं दोहरादे रवागे, अंदर दी सफाई करन वास्ते कोई विधि नहीं अपनावागे, कोई ऐसा उपक्रम नहीं करागे, इस मन नूं विशे - विकारां तों नहीं हटावागे, जेड़ी अग इसदे अंदर भख रही है ऐ विशे - विकारां दी, ऐ भोगां दी, उन्हांनूं असी शांत नहीं करागे, तद तकण ऐ शब्द किस तरीके दे नाल सार्थक हो सकदे ने ? ऐ ते पहले ही जमा - घटा करके घड़े गये ने, ते क्या ऐ जीवात्मा जो कि उस परमात्मा, परम चेतन दा अंश है, इस चेतन नूं किस तरीके दे नाल चुक सकदे ने ? ते किस तरीके दे नाल चुक करके पारब्रह्म विच लै जाणगे उस सचखण्ड विच यानि कि उस सत्पुरुष नाल मिला सकदे ने, ऐ सोचण दा विशय है, विचारण दा विशय है, कोई निन्दया दा विशय नहीं है । इत्थे किसी नाम दी निन्दया नहीं कीती जांदी, न किसी सतिगुरु दी । सच्या शब्द, सच्या पाठ पढ़ाया जांदा है, सच्या रस्ता दसया जांदा है । सच्या नाम की है और उस नाम नूं असी किस तरीके दे नाल प्राप्त कर सकदे हां, ते साध - संगत जी, ऐ सचखण्ड दा जेड़ा सच्या रस्ता है बड़ा कीमती रस्ता है, बड़ा विरला रस्ता है

। असी ओस अवतारां दे चक्कर विच फंसे हां, क्योँ ? क्योँकि ओ वी काल दे अधीन ने, इक ईश्वरीय ताकत ने, ओ वी सिद्धियां - सिद्धियां लै करके इस जगत विच आये, कई तरीके दे जप प्रचलित कीते, जप इस करके प्रचलित कीते, कि उस देवता दी सिद्धि हासिल कीती, यानि कि उस देवता दी सिद्धि हासिल करके असी ज्यादा तों ज्यादा इस जीवात्मा नूं कित्थे लै जावागे ? उस तक, उस लोक जित्थे तक ओ देवता वास करदा है । उस तों अगे असी इस जीवात्मा नूं नहीं लै जा सकदे और याद रखाणा, उस देवता दी उस सिद्धि नूं वी हासिल करन लई उन्हां अवतारां ने वी ऐ ही सिखिया दिती है, इक पासे जप करना है ते दूसरे पासे तप करना है । तप की है ? इस मन नूं विशे - विकारां विच्यों कडणा है यानि कि अंतर दी सफाई करनी है । हुण विचार करके देखो, असी इस भौतिक वस्तु नूं प्राप्त करन वास्ते कोई वस्तु बिल्कुल ही जड़ है, चेतन दा उसदे विच नाम वी नहीं है, असी गुटका लै करके कोई मंतर नूं दोहरादे हां, याद करके उसदे नाल जो instruction दिती गई है, जो धारणा दिती गई है उन्हां अवतारां या देवतेयां ने यानि कि तुसी जती और सती हो करके इसदा जाप करना है, ते असी 40 दिन, दो महीने या कई साल तक जती या सती हो करके

उसदा जाप करदे हां, जप करदे हां, किस वास्ते ? इक भौतिक वस्तु नूं प्राप्त करन वास्ते, इक सिद्धि नूं प्राप्त करन वास्ते । ते हुण विचार करके देखो, जेड़े नाम नूं असी जपदे हां, उसदी तुलना असी इस जप नाल करिये हालाकि उसदी महिमा इतनी वड्डी है कि लफजां दे नाल असी गा नहीं सकदे, पर असी उन्हां दे दिते अर्थ जेड़े ने, इक देवता दे दिते होये अर्थ नूं वी नहीं समझ सके ! यानि देवतेयां ने वी की भ्रमाया सानूं, की हुक्म कीता कि तुसी अंतर दी सफाई करनी है, जती और सती हो करके इसदा जाप करना है । ते असी की कीता ? असी अंदर दी सफाई करन दी तरफ ध्यान ही नहीं दिता, असी लाईन विच लगे, लफज लै लये यानि कि भेड़ चाल । ओ लै रहे ने, असी वी लै लये और उन्हांनूं जपणा शुरू कर दिता और समझ लेया कि उस तों बाद असी जेड़े वी करम करागे, कितने वी नीचता दे भरे होंण, कितने वी निचली श्रेणी दे होंण, ओ आपणे आप उन्हां दा बन्धनकारी प्रभाव जो है गुरु साहबां दी तरफ चला जायेगा यानि कि अर्थ संचालित तरीके दे नाल तकसीम होंदे रहणगे अगर जींदे जी गुरु अंतर दे विच नहीं वी मिले, ते मरन तों बाद सतिगुरु आणगे और सानूं सचखण्ड लै जा करके ही सा लैणगे । ऐ सारा भ्रम किसने फैलाया है ? ऐ मन ने

फैलाया है, ऐ मन दी चाल है । हुण विचार करके देखो, अगर असी सारा दिन इस नाम नूं जपदे वी रहिये और उसदे बाद जदों तप दी वारी आये, यानि करम करन दी वारी आये, उस वेले तपी ते असी इक तरफ रह गये न जपिये, यानि करम कैसा करिये, सारा दिन झूठ बोलिये, लोगां दे गले कटिये, निन्दा, ईर्ष्या करिये, लोगां दा हक मार - मार करके खाईये, इस तरीके दे निवली करम करदे होये और बाहर वी नहीं गुरु घर दे विच ही गुरु घर दे विच इस तरीके दी ईर्ष्या, निन्दया और गुटबन्दी असी करदे हां कि विचार करके देखो, इत्थे अच्छ फल अगर दुगनी मात्रा दे विच मिलदा है, ते ओदा बन्धनकारी प्रभाव यानि कि भैड़ा करम, भैड़ा फल वी दुगनी मात्रा दे विच लै करके आंदा है । यानि कि असी पूर्ण सतिगुरां दी शरण विच आये, होंणा ते की चाहिदा सी, असी आपणे करम कटादे, उस सतिगुरु दे नजदीक जादे । असी होर दूर हो गये क्यों? क्योंकि ईर्ष्या और द्वेषता दे करम कीते, इक दूसरे दे ऊपर रोब मारन दे करम कीते विचार करन वाली गल है, असी सेवा करन वास्ते आये हां, सेवा किसने करनी सी ? इस जीवात्मा ने इस जन्म दे विच आ करके इस चोले नूं सार्थक करना सी, असी दूसरे नूं instruction दे रहे हां, असी

दूसरे नूं समझा रहे हां । आपणे आप नूं नहीं समझादे कि मैं की करन आया वां ? मैंनूं की करना चाहिदा है ? गुरु की उपदेश करदे ने ? ते मैं किसदी मत ऊपर चल रेहा हां ? मन दी मत ऊपर ऐत्थे वी मन दी मत ऊपर, ते घर जा करके वी मन दी मत ऊपर और जगत दे विच जेड़ा करम करदा वां ओ वी मन दी मत ऊपर । हुण विचार करके देखो, सारा दिन कई साल हो गये सानूं जन्म लेया होयां, पूर्ण गुरु कोलों नाम लेया वी, असी नाम नूं जपदे वी हां, कई तरीके दे गुटके पौथियां दा पाठ वी करदे हां, श्लोकां नूं वी रटदे हां, कई देवी - देवतेयां दे दिते मंतर वी जपदे हां, उस सारे मंतर जपण दे बाद, नाम नूं जपण दे बाद सानूं किस चीज दी प्राप्ति होई ? अज तक असी उस परमात्मा दा दीदार नहीं कर सके, उस देवता दे दर्शन नहीं कर सके ! यानि इक भौतिक वस्तु नूं असी लै करके अड़े होये हां ! विचार करके देखो, असी किसी पौथी दा पाठ करिये या न करिये, जेड़ी भौतिक वस्तु सानूं मिल रही है या अगे आ करके सानूं मिलेगी, ऐ पहले तों ही निश्चित है । क्यों ? क्योंकि पिछले जन्मां दे विच जेड़े असी करम कीते हन, ओदा बंधनकारी निश्चित है, ओ कदी बदल नहीं सकदा । ऐ मन दी इक चाल है, जदों मन नूं ऐ नजर आंदा है कि भौतिक वस्तु

दी सानूं प्राप्ति होंगी है, उस वेले ओ चंचल चलायेमान हो जांदा है । बुद्धि जो है मन दे अधीन है, बुद्धि दे अधीन ओ कई तरीके दी दलीलां देंदा है, ओ जीवात्मा नूं इस चोले दे विच कई - कई तरीके दे उपक्रम करांदा है, कई जगह ते भटकांदा है, देवी - देवतेयां दे मन्दिरां विच लै जांदा है, गुरुद्वारेयां विच लै जांदा है, शिवालयां विच लै जांदा है, तीर्थां ते लै जांदा है, सिर्फ इस करके ओ तड़फ जाहिर करदा है, कि मैनुं इक वस्तु दी जरूरत है इस वस्तु नूं प्राप्त करन वास्ते तूं इन्हां देवी - देवता नूं खुश कर, कई तरीके दे तीर्थ और कई तरीके दे यज्ञ कर, इसदे नाल ऐ देवता प्रसन्न होंगगे, तैनुं ऐ वस्तु दी प्राप्ति होयेगी । असल गल ऐ है, सतिगुरु भेद जाहिर कर रहे ने, कि ओ वस्तु पहले तों ही निश्चित है, लेकिन मन ने चंचल हो के भ्रमा दिता है इस जीवात्मा नूं, और बुद्धि ने इसदे अधीन हो करके सारे जगत दा भ्रमण करा दिता । किस करके ? सिर्फ उस वस्तु नूं प्राप्त करन वास्ते और विचार करके देख लो, अजमा करके देख लो, तुसी किसे दी वी पूजा न करो, ओ परमात्मा इक ऐसा है “न को बैरी नाहि बेगाना सगल संग हम्म को बन आई ।” अगर उसनूं किसे दे नाल वैर होंदा, किसे दे नाल दुश्मनी होंदी, ते विचार करके देखो, ऐ जगत कद दा

खत्म हो गया होंदा, क्यों ? क्योंकि कईयां वस्तुआं ने अज तक उसदा नाम नहीं जपया, कदी उसनूं याद नहीं कीता, कदी उसदे गुण नहीं गाये, कदी उसदी पूजा नहीं कीती । ते इस तों स्पष्ट है जेडे जीव पत्थर दे अन्दर जित्थे हवा वी नहीं जांदी, उसनूं वी ओ रिजक दे रेहा है । क्यों दे रेहा है ? क्योंकि उसदे अंदर उसदा आपणा अंश मौजूद है, इक अंशी अंश दे नाल कदी वैर कर ही नहीं सकदा । ऐ विचार करन वाला मजमून है और भ्रमाया किसने है ? मन ने । ऐ पूजा कौण करवा रेहा है ? मन । भटका कौण रेहा है ? मन । ऐ लिस्ट किसने बणाई है ? मन ने । ऐ वस्तुआं दे पिछे कौण दौड़ रेहा है ? मन । ऐ मन ने दौड़ा - दौड़ा करके की करना है ? ऐ स्वास जेडे ने जितनी तेज चलणगे न, ऐ पूजी जेड़ी है काल दे खाते विच जायेगी और ज्यों - ज्यों ऐ पूजी खत्म होंदी जायेगी, मनुखा जन्म साडे हथों निकलदा जायेगा यानि कि मन दी उस काल दी, मन दे राही बड़ी सूक्ष्म और गहरी चाल है और इस चाल दे तरीके दे नाल ऐ जीवात्मा दे कोलों मनुखा जन्म खो लेंदा है । क्यों ? क्योंकि उसनूं ऐ हुक्म है 84 दे भ्रमण तों बाद इक मौका जरूर देंगा है इस जीवात्मा नूं आपणे मूल दे विच समाण वास्ते यानि कि ओ मौका की है ? इन्सानी जामा 84 लख

जून दे विच मिल सकदा है और जदों इस जन्म दे विच आ करके ऐ स्वासां दी पूंजी गवां लई, ते उस तों बाद फिर 84 लख जून खड़ी है । इक जून दी उमर 2 साल लगाई जाये, ते विचार करके देख लो, कितने करोड़ जन्म लेंगे पैणगे, तद जा करके फिर तों वारी आयेगी । “गोविंद मिलन की ऐ तेरी वरीआ अवर काज तेरे कीते न काम मिल साथ संगत भज केवल नाम ।” गुरु साहब उपदेश करदे ने गोविंद नूं मिलण वास्ते, उस परमात्मा नूं मिलण वास्ते तेरी वारी आई है यानि कि 84 लख जामे दे विच्यों निकल के उस परमात्मा ने, उस सतिगुरु ने तरस खा करके तैनूं ऐ इन्सानी जामा दिता है, जिस जामे नूं आ करके तूं सार्थक कर इस परमात्मा नूं मिल करके । जेड़े वी तूं करम कर रेहा हैं, ऐ तेरे निकृष्ट ने, ऐ तेरे किसे कम नहीं आणे, ऐ तैनूं फिर 84 दे विच लै के जाणगे, क्यों ? क्योंकि त्रिलोकी दा जो राज है, ओ काल दे अधीन है, उसदा नियम है मौत दा नियम और करम दा नियम, करम दा बदला करम है । साथ - संगत जी याद रखणा जो वी करम असी करगे, कितने वी सूक्ष्म रूप विच असी करिये उसदा भुगतान करन वास्ते करम है यानि कि सानूं फिर जन्म लेंणा पवेगा । अगर गुरु दे कोल आये हां, पूर्ण सतिगुरु दे कोल आये हां, पूर्ण

सतिगुरु दी शरण लई है, ते उसदे विच आ करके अगर असी कोई इच्छा या कामना नूं मुख रख करके कोई वी क्रिया, कोई वी सेवा, कोई वी करम कीता है, ते ओ बंधनकारी प्रभाव दे विच है यानि कि उसदा भुगतान करन वास्ते इस जीवात्मा नूं फिर जन्म लैणा पवेगा । हुण विचार करके देखो, कि असी इक जड़ नूं मत्था टेकया या पूर्ण सतिगुरु नूं मत्था टेकया ते फर्क की होया, जन्म ते फिर वी लैणा पै गया ! ते ऐ विचार करो, कि अगर असी जन्म नहीं लैणा चाहंदे, मुक्ति प्राप्त करना चाहंदे हां, ते निष्कामता दा करम करना पवेगा, निष्कामता दा करम की है ? कि पूर्ण सतिगुरु आपणे सत्संग दे विच जदों वी प्रगट होंदे ने, जो वी सचखण्ड तों उपदेश देंदे ने, उस उपदेशानुसार अपनी जिन्दगी दे विच अमली जामे नूं पहनाणा यानि कि उपदेश दिता है उसदे अनुसार क्रिया करनी जद तकण असी इस तरीके दी क्रिया नहीं करागे, कोई वी कामना नहीं रखागे, उसदा फल जो है आपणे सतिगुरु नूं अर्पित नहीं करागे, हर पल, हर घड़ी उन्हां लफजां नूं नहीं दोहरावागे, जेड़े लफज सतिगुरु ने नाम दे रूप दे विच साडियां झोलियां विच तकसीम कीते ने, तद तकण साडा ख्याल सतिगुरु दी तरफ नहीं जायेगा और कीती गई क्रिया जेड़ी है बन्धनकारी प्रभाव

तों मुक्त हो ही नहीं सकदी और अगर बन्धनकारी प्रभाव तों मुक्त नहीं होवागे, ते साडी कीती गई सेवा जेड़ी है सानूं फिर जन्मां दे गेड़ विच लै आयेगी अच्छे जन्म मिल जाणगे, उच्चे जन्म मिल जाणगे, सतिगुरु दे नजदीक जन्म मिल जायेगा पर विचार करके देखो, रवागे ते कैदी ही, रवागे ते जन्म - मरण दे गेड़ दे विच ही । इक जन्म - मरण दा दुख साडे तों भुगतया नहीं जा रेहा, असी सतिगुरु दे कोल आ करके बार - बार रेंदे और बिलखदे हां । निचले जामेयां दे हशर दी की गल करनी है, इन्सानी जामे नूं लै करके देख लो जिन्हां दे अंग नहीं ने उन्हां दी तरफ नजर मारो, जिन्हांनूं कोई रोग लगया है हस्पतालां दे विच जा करके विचार करके देख लो कैसी हाहाकार मची है ! जेलां दी तरफ जा करके देख लो कैदियां दा की हशर कीता जा रेहा है ! कोदियां दी तरफ जा करके देखो किस तरीके दे नाल तड़फ रहे ने ! यानि कि मनुखे जन्म दे विच आ करके वी किस तरीके दे नाल तड़फा - तड़फा करके काल जो है इस जीवात्मा कोलों लगाये गये स्वादां दा हिसाब लै रेहा है । इस तरीके दे नाल हिसाब चुकाण दे बावजूद वी सानूं इस जीवात्मा दे ऊपर तरस नहीं आंदा ! कदी वी असी चेतदे नहीं, कदे वी असी जागदे नहीं उस परमात्मा दी तरफों

! असी जगत दी तरफों जागदे हां, जगत दे भोगां विलासां दी तरफ रमे होये हां । जद तकण असी इसदी तरफों बैरागी नहीं होवागे, ओ राग केड़ा है ? परमात्मा दा राग, सतिगुरु दा राग । सतिगुरु दा राग की है, सतिगुरु दी रागिणी की है यानि कि जद तकण असी उसदे उपदेशां दे ऊपर अपणी हस्ती नहीं मिटा देवागे, गुरु दे विच और शिष्य दे विच जेड़ी दूरी है ओ खत्म नहीं हो जायेगी, गुरु और शिष्य मिल करके इक मेख नहीं हो जाणगे, गुरु और शिष्य विच कोई फर्क नहीं रह जायेगा, तद तकण अंतर दे विच ऐ जीवात्मा प्रवेश नहीं कर सकदी और जद तकण जीवात्मा निर्मल नहीं होयेगी अंदर प्रवेश नहीं कर सकदी । अंदर प्रवेश नहीं करेगी ते उस सतिगुरु दा दीदार किस तरह करेगी ? और जद तकण ऐ सतिगुरु नूं अंतर दे विच प्रगट नहीं कर लेंदी, साध - संगत जी, ऐ रूहानी दा जो ज्ञान है ऐ प्राप्त हो ही नहीं सकदा । जेड़े लफजां दे विच इस वक्त सचखण्ड तों ऐ बाणी दिती जा रही है, ऐ वी सच्ची बाणी है पर ऐ सानूं सच्चा ज्ञान नहीं दे सकदी । क्यों ? क्योंकि इस ज्ञान नूं हासिल किसने करना है ? प्राप्त किसने करना है ? निर्मल और चेतन इस आत्मा ने । क्यों ? क्योंकि ऐ सच दा ज्ञान है, परमात्मा दा ज्ञान है और परमात्मा दा ज्ञान इतना

उच्या और सुच्या है कि उसनूं प्राप्त वी सिर्फ उसदा अंश यानि  
अंशी दा अंश की, ओ जीवात्मा ही कर सकदी है, और असी  
केड़े भुले बैठे हां, असी मन नूं दौड़ा रहे हां, मन दी प्यास बुझा  
रहे हां, कदी इस जीवात्मा दी तरफ साडा ख्याल नहीं गया !  
इस रूहानी दे मार्ग नूं असी कह दिता कि असी संत मत ते  
चलदे हां, विचार करके देखो, संतां दी मत ते चलना ते दूर,  
असी मनमत विच्चों ही नहीं निकल सके ! अज तक असी इस  
मन नूं विशे विकारां इन्द्री भोगां विच्चों ही नहीं कड सके !  
विचार करो, कदों ऐ इन्द्रियां साडे वश विच होंण गीयां ? संतां  
ने स्पष्ट कीता है, जद तकण ऐ दसों (10) इन्द्रियां वश विच  
नहीं होंण गीयां, ऐ प्रकाश नूं प्राप्त नहीं कीता जा सकदा ।  
केड़ा प्रकाश ? ऐ जीवात्मा आपणे अन्दर 12 सूरज दा प्रकाश  
लै करके बैठी है और साध - संगत जी, अख बंद करके देखो  
कैसा गहरा अन्धकार है, अज्ञानता दा वी अंधकार और ऐ  
जीवात्मा ने वी ऐ इतनी मैल दा पर्दा इकट्टा कीता होया है,  
कोई प्रकाश दी इक किरण वी नजर नहीं आंदी । पर कदों ?  
जद तकण ऐ इस मन दे हुक्म विच है । जद तक ऐ मन दे  
हुक्म विच्चों नहीं निकलेगी, ऐ गुरु दे हुक्म विच नहीं आ  
सकदी, संत मत ते चल ही नहीं सकदी । और मन ने की

भ्रमाया है, कि कितने ही साल हो गये असी नाम लै लेया, असी संत मत ते चलदे हां, घर इक फोटो वी लगा लई है, अधी राती उठ के थोड़ा बहुत जाप वी कर लेंदे हां । पर ऐ सारी विधियां सिर्फ इक पौढ़ी है, इक अंग है उस संत मत दा बहुत ही सूक्ष्म और छोटा जेया अंग है, सिर्फ इसनूं पकड़ करके असी कदे वी चढ़ाई नहीं कर सकदे ! अगर जीवात्मा नूं असी निर्मल करना चाहंदे हां, सचमुच दी चढ़ाई करना चाहंदे हां, इस जन्म नूं सार्थक करना चाहंदे हां, इस मारग ते चलना चाहंदे हां, इस मत नूं अपनाणा चाहंदे हां, ते सानूं इस मन नूं विशे - विकारां दी अग तों कडणा पयेगा, इस मक्खी नूं उड़ाना पयेगा इस भोगां तों इस स्वाद तों । जद तकण असी इसनूं उडावागे नहीं, तद तकण ऐ आपणे आप इस विच्यों नहीं निकलेगी, और जदों तक ऐ निकलेगी नहीं, तदों तक असी उस सच दा दीदार नहीं कर सकदे । यानि भाव की है कि असी सच नूं प्राप्त करगे, प्राप्त करना चाहंदे हां, ओनूं प्राप्त कीते बिना इसदी मुक्ति हो ही नहीं सकदी । ऐ आत्मा दी जेड़ी भुख और प्यास है, उस सच्चे शब्द नूं प्राप्त करके पूरी हो सकदी है और ओ सच्चा शब्द सिर्फ पारब्रह्म दे विच है और त्रिलोकी दे विच रह करके इस जड़ चेतन दे लोक दे विच रह करके, असी कदे इसदी

प्यास नूं बुझा ही नहीं सकदे । संतां ने वी आपणी बाणी दे विच इस चीज नूं बिल्कुल स्पष्ट कीता है, असी संतां दी बाणी नूं लैदे हां विचार करदे हां, गुरु साहब खोल के कई तरीके नाल समझादे वी ने, गहरे अर्थ वी देंदे ने और ऐ सारे अर्थ असी सुणदे वी हां, विचार वी करदे हां, पर कदे वी उन्हां अर्थां नूं असी धारण नहीं कीता । इक कनों सुणे, दूऐ कनों कड दिते ! इस तरीके दे नाल असी कदे वी संत मत नूं नहीं अपना सकदे । असी संत मत नूं अगर अपनाणा चाहंदे हां, ऐ जो सानूं सचखण्ड तों अर्थ दिते जादे ने, उपदेश दिते जादे ने, ऐ सिर्फ सुनण वास्ते नहीं ने, ऐ विचार करके धारण करन वास्ते ने । इन्हांनूं धारण करके आपणी जिन्दगी दे विच प्रैक्टिकल जामा पहनाण वास्ते ने, और जद तकण असी ऐनां ते प्रैक्टिकल जामा नहीं पहनावागे, तद तक असी इस मारग ते चल ही नहीं सकदे । ते गुरु रामदास जी ने आपणी वाणी दे विच स्पष्ट कीता है “हरि हरि जपे” यानि कि हरि हरि कर । हरि हरि दा की भाव है ? ओ परमात्मा, ओ सत्पुरुष कित्थे है ? सतिगुरु दे विच है । असी सतिगुरु दे नाम नूं जपदे वी हां, हरि हरि करदे वी हां “नित कपट करहि” यानि कि नित “नित कपट करहि” दा की भाव है ? सवेर तों लै के शाम तक अगर असी

सतिगुरु दे दिते लफजां नूं जप वी लेया और सारा दिन फिर  
असी गलत करम कीते, नीचता दे करम कीते, उस तों की भाव  
है कि सानूं कदे वी सच दी प्राप्ति नहीं हो सकदी, सुख दी  
प्राप्ति नहीं हो सकदी, हृदय साफ नहीं हो सकदा । हृदय दी  
जेड़ी मैल है ओ किस तरीके नाल दूर हो सकदी है ? कि जिदे  
विच असी हरि हरि नूं जपणा है यानि कि परमात्मा कित्थे प्रगट  
है ? सतिगुरु दे विच । सतिगुरु दे दिते लफजां नूं अगर असी  
अधी राती उठ के उन्हां दा जाप करना है, किस वास्ते ? शरीर  
नूं स्थिर करन वास्ते । जित्थे असी शरीर नूं स्थिर करना है,  
ओत्थे असी मन नूं वी रोकणा है । पर मन किस तरीके नाल  
रूकेगा ? **“नित कपट करहि”** नित कपट करन दे नाल नही !  
ईरखा करन नाल नही ! निन्दया करन नाल नहीं ! यानि कि  
भैडे करम, लोकां दा हक मारना, लोकां दे गले कटणे, कई  
तरीके दे होर काम दे अधीन आ करके, लोभ दे विच आ करके,  
लालच दे विच आ करके और गुरु घर दे विच आ करके ही  
असी गुरु भैंणा - भरावां दे नाल असी किस तरीके दे नाल  
बदजुबानी दे सलूक करदे हां ! किस तरीके दी वैर भाव लै  
करके, कई तरीके दी भावना लै करके, कई तरीके दे निचले  
करम करदे हां, ऐ सारे कपट वाले करम ने । **“नित कपट**

करहि” इस तरीके दे करम करन दे नाल जप कीता होया कदी सार्थक हो ही नहीं सकदा । जप नूं अगर असी सार्थक करना चाहंदे हां, ते अंतर दी मैल नूं धोणा पयेगा और जद तकण अंतर दी मैल नहीं धोवागे, तद तकण सानूं उस सच दी प्राप्ति हो ही नहीं सकदी । “अनदिन करम करहि” यानि कि दिन - रात असी कई तरीके दे निवली करम करदे हां, ऐ इशारा है उन्हां कर्मकाण्डां दी तरफ यानि कि सदियां तों ही असी कई तरीके दे प्रचलित करम कर रहे हां । किस तरीके दे नाल ? यानि कई तरीके दे यज्ञ करदे हां, होम करदे हां, तीरथ करदे हां, पौथियां लै करके जप करदे हां, कई तरीके दे मंतरां नूं रट करके उन्हां दा उदाहरण लै करके कई तरीके दी क्रिया करदे हां, ते कई तरीके दे तप वी करदे हां । इस तरीके दे जितने वी करम असी सदियां तों कर रहे हां, इसदे नाल कदे वी अंतर दी मैल नहीं धुलदी ! कदे वी ओ सच नूं प्राप्त नहीं कीता जा सकदा ! “गिआनी गुर बिन भक्ति न होई ।” यानि कि तूं आपणे आप ज्ञानी विद्वान कहलांदा हैं, कथा करदा हैं, कई तरीके दे करम वी करदा हैं, पर विचार करके देख, इस तरीके दे नाल तूं कदे वी मुक्ति नहीं प्राप्त कर सकदा । क्यों ? क्योंकि तूं गुरु दे हुक्म नूं नहीं धारया यानि कि मौखिक रूप दे विच गुरु

नूं धारणा, चल रहे समय दे विच कोई मुश्किल ही नहीं है !  
लाईन लगी होई है, तुसी वी जा करके लाईन विच लग जाओ,  
गुरु नूं धार लेया, लफज वी लै आये यानि कि ऐ मौखिक  
तरीके दे नाल कदी वी इस जीवात्मा दा उद्धार नहीं हो सकदा  
। इत्थे जो इशारा गुरु साहब कर रहे ने कि “**गिआनी गुर विन  
भक्ति न होई ।**” यानि कि जद तकण ऐ जीवात्मा अंतर दे विच  
उस गुरु नूं यानि कि उस नूरानी रूप नूं प्रगट नहीं कर लैदी,  
बाहर दे मौखिक रूप दी गल नहीं हो रही क्योंकि मौखिक रूप  
दे विच कोई रूकावट ही नहीं है, कोई वी जा करके इस क्रिया  
नूं दोहरा सकदा है, अपना सकदा है और असी सारेयां ने ही ऐ  
क्रिया कीती है, पर विचार करके देखो, ऐ क्रिया करन दे  
बावजूद साडे अंतर दी मैल घटी ? असी किसी विशेषे विकारां  
दी अग विच्चों निकले ? साडे अंतर दे विच कोई होर प्रकाश  
प्रगट होया ? कोई होर किरन नजर आई ? अज तक ऐ सब  
नहीं होया क्यों नहीं होया ? क्योंकि असी कदे वी उस गुरु नूं  
नहीं धारया । गुरु नूं धारण दा की मतलब है ? कि गुरु दे  
उपदेशानुसार आपणी हस्ती नूं मिटा देंगा और जद तकण ऐ  
जीवात्मा आपणी हस्ती नूं नहीं मिटायेगी गुरु दे उपदेशानुसार,  
गुरु दे हुक्मानुसार, तद तकण बाहर दा अपनाया होया ऐ जो

मौखिक तरीका है ऐ किसे वी कम दा नहीं है । विचार करके देखो, अगर असी जींटे जी जगत दी वस्तुआं नूं जप रहे हां, भोग विलास नूं जप रहे हां, संसार दे समबन्धां नूं जप रहे हां, ते इस तरीके दा कीता गया जप, इस तरीके नाल कीती गई प्रीत, इस तरीके नाल कीता गया राग किस तरीके दे नाल उस परमात्मा दे राग दे नाल मिला सकदा है ? उस रागिनी नूं असी सुण सकदे हां, उस जोत दे असी दर्शन कर सकदे हां ? ऐ कदी हो ही नहीं सकदा ऐ कदों होयेगा ? जदों असी गुरु नूं अपनावागे तकनीकी रूप दे विच यानि कि अंतर दे विच सतिगुरु नूं प्रगट करागे और ऐ तरीका की है ? ओ गुरु आपणे उपदेशां दे विच हुक्म करदे ने जो उपदेश दे दिता ओदे अनुसार प्रैक्टिकल तरीके दे नाल आपणी सच्ची जिंदगी दे विच सच नूं प्राप्त करना । जद तकण असी आपणे बाहर दी जिंदगी दे विच सच्चे नहीं होंदे, ईमानदार नहीं होंदे, हक नूं नहीं हासिल करदे, दूसरियां दा हक मारना नहीं छडदे, ईरखा, निन्दया, द्वेषता नहीं छडदे, तद तकण अंदर दे उस नूरानी रूप नूं, उस गुरु नूं, उस जप नूं, उस ज्ञान नूं, उस कथा नूं असी प्राप्त कर ही नहीं सकदे और जद तकण ऐ ज्ञानी, तूं आपणे आप नूं ज्ञानी कहला रेहा हैं, तूं तां मूरख हैं, अंधा हैं तद तकण तूं सच

नूं प्राप्त नहीं कर सकदा, जद तकण तूं बाहर दा सच्चा नहीं होयेंगा, बाहर दे सच नूं नहीं प्राप्त करेंगा । उस तों बाद गुरु साहब स्पष्ट उपदेश करदे ने, कि “बाहर भेख” बाहर भेखी कि बाहरों तों भेखी बणया होयां है । भेख भेखी कहंदे ने कि जो कुछ असी है वां, ओनूं छुपा लैणा और जो कुछ असी नहीं हां, उसनूं प्रगट करना । कहंदे ने “बाहर भेख बहुत चतुराई” कि बहुत सारे करम जो तूं कर रेहा हैं, चतुराई दे अधीन कर रेहा हैं । “मनुआ दह दिस धावे” कि मन तेरा दसों (10) दिशावां दे विच दौड़ रेहा है । हुण ऐत्थे दसों दिशावां दा की भाव है ? दसों दिशावां दा भाव है दस इन्द्रियां । जद तकण ऐ मन दसों इन्द्रियां दे वश विच है और इन्हां इन्द्रियां दे वश विच हो करके दसों दिशावां यानि कि इस जगत दे विच, इस ब्रह्ममण्ड दे विच, नौ द्वारां दे जरिये बार - बार निकल करके दौड़ रेहा है ख्याल दे रूप दे विच, तद तकण तूं सच नूं नहीं प्राप्त कर सकदा । ओ कहंदे ने “बाहर भेख” बाहरों तूं भेखी बणया होया हैं यानि कि जो सच्चा मुखौटा है ओ नहीं छुपा रेहा यानि कि तू झूठा लगा रखया है । असी सारे ऐत्थे सतिगुरु दा मुखौटा लगा करके बैठे हां, ऐ नाराज होंण वाली गल नहीं है, न गुस्से वाली गल है ! विचार करके देखो, क्या असी अज तक आपणे

सतिगुरु दे उपदेश नूं मनया है ? सतिगुरु दा उपदेश पहला ऐ है, अवतारां दा उपदेश की है, संतां दा उपदेश की है, ऐ बाद दी गल है । देवी - देवता जित्थे तक लै जाणगे उन्हां दे मंतरां नूं असी जपदे हां, गुटके पौथियां नूं जपदे हां, क्या उन्हाने सानूं झूठ बोलण दा उपदेश दिता है ? विचार करके देखो, क्या लोकां दा हक मारन दा उपदेश दिता है ? निन्दया करन दा उपदेश दिता है ? अज तक असी उन्हां अवतारां दे उपदेश नूं ही नहीं मनया ! ऐ संतां दा मुखौटा लगा करके असी किस तरीके नाल कह देंदे हां, कि असी संत मत ते चलदे हां, गुरु वाले हां ! क्या गुरु दे हुक्मानुसार चलदे हां ? अगर गुरु दे हुक्मानुसार करम कीता होंदा, ते विचार करके देखो, गुरु केड़े युग विच नहीं सी ? संत केड़े युग विच नहीं आये ? हर समय संत मौजूद सन और हमेशा ही असी संतां दे कोल वी गये हां, उन्हां दी वाणी नूं वी सुणया है, पर विचार करन वाली गल ऐ है, कि असी कदी पूर्ण तरीके नाल उन्हां दे उपदेशां ऊपर अमल नहीं कीता थोड़ा बहुत ते असी अज वी अमल कर रहे हां, हुक्म मन करके ही असी ऐत्थे आये हां, हुक्म मन करके ही असी ऐत्थे बैठे हां, हुक्म मन करके ही असी लफजां नूं दोहरादे वी हां, पर पूर्ण तरीके दे नाल अन्दरों आपणी मैल नूं नहीं धो पादे

। आपणे मन दी मैल की है, कि वस्तुआं दी जेड़ी मंग ओ करदा है उसनूं असी त्यागदे नहीं । इक मंग सचखण्ड दी मंग उस सत्पुरुष दी मंग, उस सच्चे परमात्मा दी मंग नहीं रखदे । क्यों ? ऐ मंग इस जीवात्मा दी है, ऐ जीवात्मा दी मंग नूं असी पूरा नहीं करदे, मन दी मंग नूं पूरा करन लगे हां, इसी मंग नूं पूरा करन वास्ते ही इस जीवात्मा नूं बार - बार जन्म लैणे पैदे ने ! क्यों ? क्योंकि जेड़ी वी मंग ऐ जीवात्मा मन दा संग करके रखदी है, काल बड़ी चतुराई दे नाल नोट करदा रहंदा है और उसदे बाद बार - बार जन्म दे करके निचले और उत्तम जामेयां दे विच ऐ भोग विलास दीआं जितनी वी उत्तम जूनां ने, ऐ साडियां कीती गईयां मंगां ने । अज अगर असी किसी देवी - देवता दे ऊपर कुर्बान होंदे हां, ते याद रखणा, किसी न किसी युग दे विच, किसी न किसी जन्म दे विच, सानूं ओ देवता दी जून जरूर मिलेगी ! क्यों ? क्योंकि असी उसदे ऊपर कुर्बान हां, उसदे ऊपर असी आपणी हस्ती मिटाण उते बैठे हां और कई तरीके दे जप और तप कीते ने और उस देवता दी सिद्धि नूं प्राप्त करन वास्ते असी ओनूं भोगणा वी है । ओ भोगण वास्ते काल ने सानूं स्वर्ग ते बैकुण्ठां दे विच जन्म देंगा है, कई लख वरेयां दी उमर हो जायेगी । हुण विचार करके देखो, 100

साल दी उम्र लै करके इस जन्म - मरण दे दुख नूं असी कट नहीं सके, असी देवी - देवता नूं ईश्वर समझ करके बैठे हां, याद रखणा, जित्थे तक मन और माया है ओत्थे कदी शांति हो ही नहीं सकदी । इस लोक दे विच ते असी जेड़ा चोला लै करके बैठे हां और इस जड़ वस्तु दे नाल जेड़े दुख ने ओ असी भोग रहे हां और असी रेंदे हां ! ऐ याद रखणा, ओ की है ? उत्तम भोगी जूनां सूक्ष्म लोक ने, सूक्ष्म चोला लै करके सूक्ष्म मन है और माया है, सूक्ष्म मन और माया दे अधीन उस लोक दे विच और कई तरीके दे कष्ट ने । ऐसे कष्ट ने जेड़े असी लफजां दे नाल इस लोक दे विच ब्यान नहीं कर सकदे, किसी दे नाल तुलना नहीं कर सकदे । हुण विचार करके देखो, आसमान तों गिरे, खजूर ते लटक गये, ते विचार करके देखो, आसमान तों अगर गिरदे, ते इक पल दे विच इस जीवात्मा दी मौत हो जाणी सी यानि कि बंद खलासी, अगला जन्म मिल जाणा सी, अगर खजूर दे विच लटक गये, ते हुण की है, भुखे और प्यासे हर पल, हर घड़ी तड़फ - तड़फ करके इस जीवात्मा दी मौत होयेगी । ऐदा की भाव है ? जदों असी इक देवता दी सिद्धि हासिल करागे, ते अगे कई जन्मां दे विच जदों सानू ओ जन्म मिलेगा सूक्ष्म चोला लै करके देव लोक दे विच यानि कि

स्वर्ग दे विच या बैकुण्ठ दे विच कई लख वरेयां दी उमर हो जायेगी, उस वेले ओत्थे दुख बहुत घट ने, ते कई होर तरीके दे ने, जिन्हांनूं असी ब्यान नहीं कर सकदे । यानि कि सुख दी अवस्था ज्यादा है, सुख दी अवस्था नूं प्राप्त करके जीवात्मा परमात्मा वाले पासे जा ही नहीं सकदी ! ऐ काल दी बड़ी गहरी और सूक्ष्म चाल है क्योंकि ओने स्वर्ग और बैकुण्ठ रचे ही इस करके ने, कि ऐ जीवात्मा या ते भैड़ा करम करे या अच्छे करम करे यानि कि रहे 84 दे विच ही या ते निचली जूनां दे विच चली जाये या अच्छे करम करके देवी - देवता बण के उत्तम लोकां दे विच आ जाये यानि कि लम्बी उम्रां लै करके उस परमात्मा नूं भुल जाये । इस जीवात्मा नूं भ्रमाण वास्ते उस काल ने इस मन दा करिंदा जासूस दे रूप दे विच भ्रमाण लई इस जीवात्मा दे नाल रखया है । ओ संत - सतिगुरु जेड़े आंटे ने, ऐ जीवात्मा नूं चेताण वास्ते आंटे ने, ओ ही चेता रहे ने कि बाहरों तों भेखी बणया होया हैं **“बहुत चतुराई”** और कितनी चतुराई दे नाल करम करदा हैं । साध - संगत जी, गुरु साहब उपदेश करदे ने, जिस वेले असी गुरु साहबां दे कोल जादे हां, ते कितनी चतुराई दे नाल जादे हां, कितने निमाणे बण जादे हां, आपणी जुबान दे विच कितना शहद घोल लैंदे हां । ऐ भुल

जादे हां, ओ साडे सामणे परमात्मा बैठा है “पार-ब्रह्म ईश्वर सतिगुरु” सतिगुरु जेड़ा है, ओ सत्पुरुष दा अवतार है पूरी समर्था ताकत लै करके आंदा है, ओ घट - घट का जाणी है, उसनूं सब कुछ पता है, पर ऐ जीव जो है कैसा खोटी मत है, मन दे हुक्म विच आ करके कितने मिठठे तरीके दे नाल उस गुरु नूं भ्रमा रेहा है । किस तरीके दे नाल, किस तरीके दी अवस्था विच आ करके फरियाद नूं जाहिर करदा है और उस फरियाद दे पिछे वी आपणी मोह, अपणी लालच, आपणी कामना नूं पक्का कर रेहा है कि मेरी ऐ कामना पूरी हो जाये ! मेरी ऐ इच्छा पूरी हो जाये ते साथ - संगत जी, विचार करके देखो, सतिगुरु दे घरों की जाणा है ? ऐ ते काल दी लीला है, जो वी जायेगा, काल दे घरों जायेगा और काल ऐसा चतुर है कि आपणे घरों जो वी वस्तु देगा न, ओदा हिसाब जरूर लेगा । इस जगत दे विच याद रखणा, कोई वी सम्बन्ध, कोई वी वस्तु फ्री दे विच नहीं जे मिलदी ! जेड़ियां वी वस्तु असी लै करके बैठे हां, इन्हां दा भुगतान करन लई असी कई करोड़ जन्म लये ने और जेड़ियां वस्तुआं सानूं मिल रहियां ने, इन्हां दा भुगतान करन लई सानूं कई करोड़ जन्मां दे विच इस जीवात्मा नूं बार - बार जन्म और मरन दे गेड़ विच लै करके

आणा पवेगा । ऐ है जीवात्मा दी चतुराई जेड़ी कि पूर्ण सतिगुरां  
दे कोल आ करके वी किस मिठठे तरीके दे नाल अन्दर विशे  
- विकारां दी अग बल रही है, अन्दर कैसी ईरखा, द्वेषता और  
गुरु घर दे विच निन्दया और गुटबन्दी भख रही है, पर गुरु  
साहब दे सामने जा करके किस तरीके दे नाल निमाणे हो  
करके किस तरीके दे नाल फरियाद करदा है कि गुरु नूं किसी  
चीज दा पता ही नहीं है ! विचार करके देखो, कैसी खोटी मत  
है ! कैसी नीचता दी भावना लै करके ऐ जीवात्मा जो है आपणे  
करम बणा रही है । याद रखणा, गुरु घर दे विच पूर्ण सतिगुरां  
दे अधीन कीती गई कोई वी सूक्ष्म तों सूक्ष्म क्रिया जेड़ी है कई  
गुणा ज्यादा लै करके बन्धनकारी प्रभाव दे विच अगले जन्मां  
दे विच इस जीवात्मा नूं भुगतान करना पैदा है । इस करके  
सतिगुरु कोल जदों वी जाओ, सच्चे हो करके जाओ, निमाणे  
हो करके जाओ अगर सारा दिन असी आपणी प्रैक्टिकल  
जिन्दगी दे विच ईरखा, द्वेषता कीती, लोगां दे गले कटे, ते  
सतिगुरु दे कोल जा के मिठठी जुबान जेड़ी है ऐ चतुराई है !  
सतिगुरु उपदेश करदे ने, कि जेड़ा बाहरी भेखी रूप तू अपना  
रखया है, ऐ जेड़ी चतुराई अपना रेहा हैं, ऐ सारी चतुराईयां छड  
दे और इस मन नूं नौ द्वारां विच्चों कड, ऐ दसों (10) इन्द्रियां

विच्चों कड । तद जा करके ऐ दसवें द्वार इस लायक बणोगा, उस सच दा उस जोत दा, उस हक दा, जो उस परमात्मा दी आवाज है उसदा दीदार कर सके, उसनूं सुण सके और जद तकण ऐ जीवात्मा उस सच दी आवाज नूं सुण नहीं सकेगी, उसदा दीदार नहीं कर सकेगी, तद तक ऐ जीवात्मा पौढी दर पौढी चढदी इस त्रिलोकी नूं पार नहीं कर सकेगी, और जद तकण ऐ त्रिकुटी नूं पार नहीं करेगी, तद तक ऐ जीवात्मा आवागमन दे विच ही रहेगी । हुण कई ऐ सोचदे ने, असी आज्ञा चक्र नूं पार कर यानि कि त्रिकुटी विच प्रवेश कर लेया, उस धुन नूं सुण लेया, उस जोत दे दर्शन कर लये, साडा समझ लो बन्द खलासी हो गई यानि कि सचखण्ड दी प्राप्ति हो गई । ऐ वी वहम है, बहुत वड्डा भ्रम है मन ने फैला रखया है, जिस तरह बाहर सूक्ष्म रूप दे विच ने, उसदा अन्दर दे विच अति सूक्ष्म भ्रम की है ? कि इस आवाज नूं प्राप्त करन दे बाद वी असी सचखण्ड नूं नहीं प्राप्त कर सकदे यानि कि अगर असी सचखण्ड नूं प्राप्त करना है संत दा जो रूप है, सतिगुरु दा जो शब्द रूप है जद तकण असी उस सच्चे शब्द नूं नहीं प्राप्त करदे यानि कि सतिगुरु दे नूरानी रूप नाल नहीं शब्द रूप नूं प्राप्त करन दे बाद ही असी उस सच्ची धुन नूं सुण सकदे हां

और उस धुन नूं सुण करके उस सचखण्ड नूं प्राप्त कर सकदे  
हां ताहि जा करके ऐ जीवात्मा उस सत्पुरुष दे दीदार करन दे  
लायक होयेगी और ओत्थे जा करके सत्पुरुष दी गोद दे विच  
पहुंचेगी । ओत्थे सत्पुरुष जो ने 4 सूरजां दी और ताकत और  
समर्था बकशदे ने, तद जा करके इस जीवात्मा दे विच 16  
सूरज दी ताकत प्रगट होंदी है और 16 सूरजां दी ताकत इस  
जीवात्मा नूं इस लायक बणांदी है कि उसदे उते जो ताकत है  
यानि कि उस सत्पुरुष नूं वी जिसने घड़या है ओ अनामी, ओ  
अलख, ओ अगम, ओनां लोकां दे विच ओ अनामी जो आपणी  
धुन दे विच मस्त है उसनूं जानण दे लायक ऐ जीवात्मा बणदी  
है । कदों ? जदों इसदे अन्दर 16 सूरज दी रोशनी प्रगट हो  
जांदी है । सो ऐ रोशनी जो है साध - संगत जी पौढी दर पौढी  
चढ़ करके प्राप्त होंदी है । कदों ? जदों ऐ वस्तु उस भाडे विच  
पैंदी है और ओ भाडे विच कदों पैंदी है ? जदों भांडा तैयार  
होंदा है । भांडा कदों तैयार होंदा है ? जदों ऐ मन विशे -  
विकारां विच्च्यों निकलदा है और मन विशे - विकारां विच्च्यों  
कदों निकलदा है ? जदों ओ जीवात्मा कमर कस लैंदी है,  
सूरमा बणदी है मैदाने जंग दे विच, उस आवाज नूं सुणदी है  
। <sup>66</sup> गगन दमामा वाजिओ परिओ नीसाने घाउ । खेत ज्यु

माडियो सूरमा अब जूझन को दाउ । सूर सो पहचानिए जु  
लरै दीन के हेत । पुरजा पुरजा कट मरे कबहु न छाडे खेत ।<sup>११</sup>

यानि कि असी इस संसार नूं त्यागणा है पुर्जा पुर्जा हो करके  
पुर्जा पुर्जा की है ? ऐ मन दी तड़फ है, ऐ मन ने सानूं भ्रमा  
रखया है । असल गल की है, ऐ विशे - विकारां नूं असी कट  
- कट के त्यागणा है, असी हार नहीं मनणी उस परमात्मा दी  
तरफों असी परमात्मा दी तरफों बिल्कुल हथ खड़े कर देंदे हां  
! जदों जप दी वारी आंदी है, सानूं नींद आ जांदी है ! साडा  
सिर दुख जांदा है ! कित्थे उस काल दे अगे असी हार मन लैंदे  
हां ! याद रखणा, सतिगुरु साडे अंग संग है, जदों वी जप  
करना है, ओ सतिगुरु नूं हाजिर नाजिर रख के उन्हांनूं नाल  
बिठाणा है । ओ हमेशा साडे नाल बैठदे ने, अगर ओ साडे नाल  
ने, ओ साडे नाल बैठदे ने, ते क्या उन्हां दी ताकत घट है ?  
इक काल उन्हां तों ताकत लै करके इस जड़ - चेतन नूं चला  
रेहा है, अनगिनत ब्रह्ममण्डां नूं चला रेहा है, ते ओ ताकत तों  
वी वद ताकत सत्पुरुष दी ताकत साडे नाल बैठी है, फिर साडी  
गर्दन झुक किस तरीके नाल जांदी है ? ऐ मन दी बहुत सूक्ष्म  
चाल है ! ते विचार करन वाली गल है, कदे वी उस काल दे  
अगे सिर नहीं झुकाणा ! जप करना है ते सूरमा बण के जप

करना है और ऐ जप कदों सार्थक होयेगा ? जदों असी प्रैक्टिकल जिन्दगी दे विच आपणे सतिगुरु दे उपदेशां दे अनुसार आपणी जिन्दगी नूं ढालागे, तद ही जा करके ऐ अंतर दा जप वी सार्थक होयेगा । और इस तरीके दे नाल जप करके जदों जीवात्मा अंतर दे विच जायेगी सचमुच पौढी दर पौढी चढदी होई इस काबिल बणा दिती जायेगी, कि उसदे अन्दर 16 सूरज प्रगट हो जाणगे और इस रोशनी नूं लै करके, इस समर्था नूं लै करके ओ इस लायक बणेगी, कि ओ उस अनामी दा दीदार कर सके और उसदा दीदार करके ही ऐ जीवात्मा सदा लई आवागमन तों मुक्त होयेगी । उस तों पहले न कोई मुकाम मुक्ति है, न कोई देवी - देवता इस मुक्ति नूं दे सकदे ने ब्रह्म तक असी जदों वी जावागे, ब्रह्म ने सानूं भ्रमाणा है, जो वी वस्तु मंगागे, ऐ ब्रह्म ने हर वस्तु देंगी है । सिर्फ जुबान विच्चों निकलण दी देर है इच्छा पूरी कर दिती जायेगी । अनगिनत लम्बी उमर दे दिती जायेगी, अनगिनत वस्तुआं दे दितियां जाण गीआं, रिद्धियां - सिद्धियां ताकतां दे दितियां जाण गीआं, पर याद रखाणा इक वस्तु नहीं मिलेगी ! ओ वस्तु है मोती और मोती किसदे कोल है ? ओ सिर्फ पूर्ण सतिगुरु दे कोल है, अधूरे गुरु कोल नहीं, अधूरे संत कोल नहीं ! इस

जगत दे विच अगर कोई मुक्ति दा दाता है, कोई दातां देंण वास्ते आंदा है, कोई दात प्राप्त करन दे लायक है इस जीवात्मा वास्ते अगर कोई उपदेश है, ते इको ही उपदेश है, कि ओ सच्ची दात नूं प्राप्त करे और ओ दात है मुक्ति दी दात । और ऐ दात मिलदी है सिर्फ पूर्ण सतिगुरु दे कौल । पूर्ण सतिगुरु किसनूं देंदे ने ? जेड़े उसदी पूर्ण टेक लैंदे ने तन, मन, धन, वचन और करम दी टेक, ऐ बाहरी टेक है और जदों बाहरी टेक पूरी हो जांदी है और ओ जीवात्मा उस शब्द रूप नूं प्राप्त करदी है, उस शब्द रूप नूं प्राप्त करन दे बाद ही ओ सतिगुरु जो ने ओ सच्ची दात, ऐ मुक्ति बक्शदे ने, उस जीवात्मा दी झोली विच पादे ने इस तों पहले न किसी नूं मौखिक रूप विच मिली है, न कोई देंदा है, न कोई अज तक किसी नूं प्राप्त कर सकया है ! अगर असी सच्चे आषिक हां उस परमात्मा नूं मिलन दे, ओ तरस खांदा है, इस जीवात्मा नूं मुक्ति दे रस्ते ते चलाण दा आवागमन तों मुक्त करण दा, ते फिर सूरमे बण जाओ ! कम्मर कस लो ! सतिगुरु दी सच्ची टेक लो बाहरों मौखिक रूप दे विच और अंदरों तकनीकी रूप दे विच और उस सच्ची दात नूं हासिल करो । जिस दात नूं देंण वास्ते, जिस अमृत दा पान करण वास्ते, ऐ बाटे दे अमृत झूठे ने । क्यों ? क्योंकि ऐ कोई

पूरा मनुख नहीं दे रेहा, ऐ अधूरे ने, खुद ही काल दे मुँह विच  
ने, सानू कित्थों पार लै जाणगे ? ओ जो बाटा तैयार कीता सी,  
पूर्ण सतिगुरु सन, कलगीधर पातशाह गुरु गोबिंद सिंह जी ने  
तैयार कीता सी । असी उन्हां दा मुकाबला नहीं कर सके ! ओ  
सचखण्ड दे वासी सन, सत्पुरुष दे अवतार सन, उन्हां दे अन्दर  
ओ ताकत सी, उन्हां दे अन्दर समर्था सी सचखण्ड दी, ओ  
ताकत जेड़ी सी, ओ ताकत तकसीम करदे सन आपणे शिष्यां  
दे अन्दर और अगर असी सचमुच उस ताकत नूं प्राप्त करना  
चाहंदे हां, उस सच्च्ये नाम नूं प्राप्त करना चाहंदे हां, ते बाहर  
दे लफज ऐ ताकत नहीं ने, ऐ ताकत अंदर दे विच है, पारब्रहम  
दे विच है और ओ देंदे पूर्ण सतिगुरु ने । कोई बाटे दी ताकत  
नहीं है ! ओ अंतर दे विच अमृत छकाया जांदा है, सतिगुरु  
आप छकादे ने, अंदर दे विच सरोवर है । बाहर सरोवर कित्थे  
है ! पारब्रहम दे विच है और जद तकण ऐ जीवात्मा उस सरोवर  
दा स्नान नहीं करदी, उस अमृत दा पान नहीं करदी, ऐ सदा  
लई अमर नहीं हो सकदी । यानि आवागमन तों मुक्त नहीं हो  
सकदी और अगर असी सचमुच इस रस्ते ते चलना चाहंदे हां,  
सतिगुरु कोलों दात लैणी चाहंदे हां, ते अंदर चलो ! अंदर जा  
करके उस सच्च्ये शब्द नूं प्राप्त करो, सच्च्ये नाम नूं प्राप्त करो

। उसनूं प्राप्त करके ही ऐ जीवात्मा सदा लई अमर हो सकदी है । ताहि जा करके असी आपणे सतिगुरु नूं आपणा उजला मुँह दिखाण दे काबिल हो सकदे हां । सदियां ही हो गईयां, असी बार - बार सतिगुरु दी शरण विच जादे हां फिर उस तों बाद निचले जन्मां विच गये हां, बार - बार जन्मे हां, बार - बार मरे हां, पर कदे वी आपणे सतिगुरु दे सच्चे शब्द नूं नहीं प्राप्त कर सके ।

अज सचखण्ड तों जो बाणी दिती गई है कि सच्चा नाम केड़ा है और कित्थे है और जीवात्मा मन दा संग करके बार - बार जम रही है, बार - बार मर रही है । ऐ सारे जप, तप झूठे ने, अगर सानूं जीवात्मा ते तरस आंदा है ते असी बाहरों वी टेक लैणी है ताहि अन्दर जा सकदे हां ।